




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, පුහුණු පාසා, බත්තරමුල්ල



දිනය Date	2025.09.12 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/1744 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. ද්විත්ව මනුෂ්‍ය ඝාතනයක් - කරුණ්දෙනිය පොලිස් වසම.

2025.09.11 වන දින සවස් කාලයේ කරුණ්දෙනිය පොලිස් වසමේ කැබැල්ලගොඩ ප්‍රදේශයේදී කාන්තාවකට හා පිරිමි පුද්ගලයෙකුට තියුණු ආයුධයකින් පහරදී ඝාතනය කර ඇති බවට කරුණ්දෙනිය පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකාරීය වයස අවුරුදු 74 ක් වූ හා මරණකරු වයස අවුරුදු 25 ක් වූ කොටුවෙල, කරුණ්දෙනිය ප්‍රදේශයේ පදිංචි මව හා පුත්‍රයා වේ.

මෘත ගරීර ඇල්පිටිය රෝහලේ මෘත ගරීරාගාරයේ තැන්පත් කර ඇත. ඝාතනය සිදු කළ බවට සැකකරන වයස අවුරුදු 43 ක් වන සැකකරු මරණකරුවන්ගේ නිවස ආසන්න නිවසක පදිංචි බවට හඳුනා ගෙන ඇති අතර ඝාතනයට හේතුව මෙතෙක් අනාවරණය වී නොමැත. සැකකරු අත්අඩංගුවට ගැනීම සඳහා කරුණ්දෙනිය පොලිසිය වැඩිදුර විමර්ශන සිදු කරනු ලබයි.

02. වෙඩි තබා මනුෂ්‍ය ඝාතනයක් සිදු කිරීමට තැත් කිරීමේ අපරාධයට ආධාර අනුබල දුන් සැකකරුවෙකු අත්අඩංගුවට - අම්බලන්ගොඩ පොලිස් ස්ථානය.

2025.09.09 වන දින දහවල් කාලයේ අම්බලන්ගොඩ පොලිස් වසමේ පැට්ටත්ත, චතුරගෙදර ප්‍රදේශයේදී ත්‍රිරෝද රථයකින් ගමන් කරමින් සිටි පුද්ගලයෙකුට යතුරුපැදියකින් පැමිණි නාදුනන පුද්ගලයින් දෙදෙනෙකු විසින් වෙඩි තබා මනුෂ්‍ය ඝාතනයකට තැත් කිරීමේ අපරාධය සම්බන්ධයෙන් අම්බලන්ගොඩ පොලිස් ස්ථානයේ නිලධාරීන් විසින් විමර්ශනයක් ආරම්භ කර තිබිණි.

ඒ අනුව 2025.09.11 වන දින දහවල් කාලයේදී අම්බලන්ගොඩ පොලිස් ස්ථානයේ නිලධාරීන් කණ්ඩායමක් විසින් මෙ අපරාධයට ආධාර අනුබල දුන් සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25ක් වන පින්තදූව ප්‍රදේශයේ පදිංචිකරුවෙකි.

අම්බලන්ගොඩ පොලිසිය වැඩිදුර විමර්ශන සිදු කරනු ලබයි.

03. සැකකටයුතු මරණයක් - හිනිදුම පොලිස් වසම.

2025.09.10 වන දින හිනිදුම පොලිස් වසමේ මල්ගල්ල ප්‍රදේශයේ පුද්ගලයෙකු තම ඉඩමට ගොස් නැවත නොපැමිණීමක් සම්බන්ධයෙන් 2025.09.11 වන දින හිනිදුම පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇති අතර ලද තොරතුරක් මත මෙම පුද්ගලයාගේ මෘත දේහය තලංගලු ඇලේ තිබී සොයාගෙන ඇත.

මරණකරු වයස අවුරුදු 47 ක් වූ මල්ගල්ල, තලංගල්ල ප්‍රදේශයේ පදිංචිකරුවෙකි.

මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇති අතර හිනිදුම පොලිසිය වැඩිදුර විමර්ශන සිදුකරනු ලබයි.

04. බඹර ප්‍රහාරයකින් පුද්ගලයෙකු මියයාම - නව කුරුඳුවත්ත පොලිස් වසම.

2025.09.11 වන දින නව කුරුඳුවත්ත පොලිස් වසමේ තොලබෝවල ප්‍රදේශයේ පුද්ගලයෙකු බඹරු විදීමක් හේතුවෙන් නාවලපිටිය රෝහලට ඇතුළත් කර ප්‍රතිකාර ලබමින් සිටියදී මියගොස් ඇති බවට නව කුරුඳුවත්ත පොලිස් ස්ථානය වෙත ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 70 ක් වූ තොලබෝවල, උඩහේන්තැන්න ප්‍රදේශයේ පදිංචිකරුවෙකි.

මරණකරු හා ඔහුගේ බිරිඳ තම ඉඩමේ තේ දළ කඩමින් සිටියදී මෙම බඹර ප්‍රහාරයට ලක්ව ඇති අතර මරණකරුගේ බිරිඳ බඹර ප්‍රහාරය හේතුවෙන් නාවලපිටිය රෝහලේ ප්‍රතිකාර ලබයි.

මෘත ශරීරය නාවලපිටිය රෝහලේ මෘත ශරීරාගාරයේ තැන්පත් කර ඇති අතර නව කුරුඳුවත්ත පොලිසිය වැඩිදුර විමර්ශන සිදුකරනු ලබයි.

05. දුම්රියේ ගැටී පුද්ගලයෙකු මියයාම - අම්බලන්ගොඩ පොලිස් වසම.

2025.09.11 වන දින සවස් කාලයේ අම්බලන්ගොඩ පොලිස් වසමේ මාදම්පාගම ප්‍රදේශයේදී දුම්රිය මාර්ගය හරහා මාරුවීමට ගිය පුද්ගලයෙකු බෙලිඅත්ත සිට මරදාන දක්වා ධාවනය වූ දුම්රියේ ගැටී මියගොස් ඇති බවට අම්බලන්ගොඩ පොලිසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 68 ක් වූ බුස්ස ප්‍රදේශයේ පදිංචිකරුවෙකි.

මෘත ශරීරය බලපිටිය රෝහලේ මෘත ශරීරාගාරයේ තැන්පත් කර ඇති අතර අම්බලන්ගොඩ පොලිසිය වැඩිදුර විමර්ශන සිදු කරනු ලබයි.

06. වන අලි ප්‍රහාරයකින් පුද්ගලයෙකු මියයාම - ආණමඩුව පොලිස් වසම.

2025.09.11 වන දින සවස් කාලයේ ආණමඩුව පොලිස් වසමේ දෙහිගලයාය ප්‍රදේශයේදී පුද්ගලයෙකුට වන අලියෙකු පහරදීම හේතුවෙන් තුවාල ලබා ආණමඩුව රෝහලට ඇතුළත් කිරීමේදී මියගොස් ඇති බවට ආණමඩුව පොලිස් ස්ථානය වෙත ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 74 ක් වූ ආණමඩුව ප්‍රදේශයේ පදිංචිකරුවෙකි.

මරණකරු තම පුතා සමග පාපැදියකින් ගමන් කරමින් සිටියදී මෙම වන අලි ප්‍රහාරයට ලක්ව ඇති බවට විමර්ශනයේදී අනාවරණය වී ඇත.

මෘත ශරීරය ආණමඩුව රෝහලේ මෘත ශරීරාගාරයේ තැන්පත් කර ඇති අතර ආණමඩුව පොලීසිය වැඩිදුර විමර්ශන සිදුකරනු ලබයි.

07. මාරක රිය අනතුරක් - නාඋල පොලීස් වසම.

2025.09.11 වන දින අළුයම් කාලයේ නාඋල පොලීස් වසමේ මහනුවර යාපනය මාර්ගයේ 48 කිලෝමීටරය අසලදී මහනුවර දෙස සිට දඹුල්ල දෙසට ධාවනය වූ යතුරුපැදියක් එම දිශාවටම ඉදිරියෙන් නතර කර තිබූ ලොරි රථයක පිටුපස ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා නාලන්ද රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 35 ක් වූ ගලේවෙල ප්‍රදේශයේ පදිංචිකරුවෙකි.

අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇති අතර නාඋල පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.